

## TNPSC துளிகள்

- ❖ ஐரோப்பிய ஆணையம் மற்றும் ஐரோப்பிய மத்திய வங்கி ஆகியவை குரோஷியா யூரோவை அந்நாட்டின் நாணயமாகப் பயன்படுத்துவதற்குத் தங்களது ஒப்புதலை அளித்துள்ளன.
  - இது 2023 ஆம் ஆண்டு ஜனவரி 01 ஆம் தேதி முதல் யூரோவைப் பயன்படுத்தும்.
- ❖ 75வது லோகார்னோ திரைப்பட விருது விழாவின் போது இந்தியத் திரைப்படத் தயாரிப்பாளரான கீதாஞ்சலி ராவ் என்பவருக்கு விருது வழங்கப்பட உள்ளது.
- ❖ இந்தியக் குடியரசுத் தலைவர் அவர்கள், மத்தியப் பிரதேசத்தின் உஜ்ஜைன் நகரில் அகிலப் பாரதிய ஆயுர்வேத மகா சம்மேளனத்தின் 59வது மகா அதிவேஷன் என்ற நிகழ்வினைத் தொடங்கி வைத்தார்.
- ❖ சச்சின் டெண்டுல்கர் ஐக்கிய நாடுகள் சபையின் குழந்தைகள் நிதியத்தின் (UNICEF) 'நல்லெண்ணத் தூதராக' 20வது ஆண்டாகத் தொடர்ந்துச் செயல்பட உள்ளார்.
- ❖ 14 வயது இந்திய அமெரிக்கரான ஹரிணி லோகன் 2022 ஆம் ஆண்டு ஸ்கிரிப்ஸ் தேசிய எழுத்துக் கூறு போட்டியில் வென்றார்.

## தமிழ்நாடுச்செய்திகள்

ஓய்வூதியதாரர்களுக்கான டிஜிட்டல் வாழ்க்கைச் சான்றிதழ்

### Jeevan Pramaan

an Aadhaar based Biometric enabled  
**Digital Life Certificate** for Pensioners

- 👤 **Completely paperless** issuance of Digital Life Certificate with Aadhaar authentication.
- 👤 **Instant issuance of Certificate** at your doorstep through Postmen or at Post Office near you.
- 👤 **No need for travel** to Pension Department/Banks, Digital Life Certificate details are **directly updated** with the department.
- 👤 Services available at a **nominal fee of Rs. 70** (inclusive of taxes)

**How to get Jeevan Pramaan Certificate?**

- ✓ Visit any Post Office near you or avail the services through Postman
- ✓ Provide basic details related to your pension account:
  - Pension ID
  - Pension Payment Order
  - Pension Disbursing Department
  - Bank Account details
  - Mobile Number
  - Aadhaar Number
- ✓ Authorize your request with biometric fingerprint scan
- ✓ Digital life certificate will be instantly generated with Pramaan ID sent to you on your mobile. Your Certificate details will be automatically updated with Pension Department.

- ❖ அஞ்சல் துறையின் வீடு தேடி சேவைகள் வழங்கும் வசதி மூலம் ஓய்வூதியம் பெறுவோரிடமிருந்து வாழ்க்கைச் சான்றிதழைப் பெறுவதற்காக இந்திய அஞ்சல் பண வழங்கீட்டு வங்கியுடன் (IPPB) தமிழ்நாடு அரசு ஒரு புரிந்துணர்வு ஒப்பந்தத்தினை மேற்கொண்டுள்ளது.

- ❖ இந்த வங்கி ஒரு டிஜிட்டல் வாழ்க்கைச் சான்றிதழுக்கு ரூ. 70 என்ற கட்டணத்தில் வீடு தேடி சேவைகள் வழங்கும் ஒரு வசதியை வழங்கும்.

## தேசியச் செய்திகள்

### மிதாலி இரயில் சேவை

- ❖ இந்தியா மற்றும் வங்காளதேசத்தை இணைக்கும் ஒரு இரயில் பாதையான, புதிய ஜல்பைகுரி-டாக்கா இராணுவக் குடியிருப்புப் பகுதியில் இயங்க உள்ள 'மிதாலி இரயில் சேவை' துவக்கி வைக்கப்பட்டது.
- ❖ மேற்கு வங்கத்தில் உள்ள புதிய ஜல்பைகுரி மற்றும் வங்காளதேசத்தின் டாக்கா இராணுவக் குடியிருப்புப் பகுதி ஆகியவை இடையே சுமார் 513 கிமீ தூரத்திற்கு இந்த இரயில் இயக்கப்படும்.
- ❖ கொல்கத்தா நகரினை டாக்கா மற்றும் குல்னா ஆகியவற்றுடன் இணைக்கும் மற்ற இரயில்கள் மைத்ரீ மற்றும் பந்தன் விரைவு இரயில் ஆகியவை ஆகும்.



### புதிய விண்கலத் தயாரிப்புப் பிரிவு

- ❖ இஸ்ரோவின் தலைவர் சோமநாத், கர்நாடகாவில் அமைக்கப்பட்டுள்ள அனந்த் டெக்னாலஜிஸ் நிறுவனத்தின் விண்கலத் தயாரிப்புப் பிரிவைத் திறந்து வைத்தார்.
- ❖ இந்தப் புதிய அதிநவீன விண்கலத் தயாரிப்புப் பிரிவானது, ஒரே நேரத்தில் நான்கு பெரிய விண்கலங்களை ஒருங்கிணைத்து, அவற்றைச் சோதனை செய்யும் அளவிற்கு வசதி உடையதாகும்.
- ❖ இது 1992 ஆம் ஆண்டில் நிறுவப்பட்டதிலிருந்து, இந்தியாவில் இது போன்ற பிரிவு தொடங்கப் படுவது இது முதல் முறையாகும்.


### இந்தியாவின் முதல் சுயச் சார்பு திருமணம்

- ❖ வடோதராவைச் சேர்ந்த கூடிமா பிந்து என்ற 24 வயது இளம்பெண் தன்னைத் தானே திருமணம் செய்து கொண்டுள்ளார்.
- ❖ இது நாட்டின் முதல் 'சுயச் சார்பு திருமணம்' எனக் குறிப்பிடப்பட்டுள்ளது.

- ❖ சோலோகாமி அல்லது தன்னைத் தானே திருமணம் செய்து கொள்வது என்பது சுயச் சார்பு திருமணத்திற்கான ஒரு மாற்றுச் சொல் ஆகும்.



### மகிளா சுரக்சா நடவடிக்கை



- ❖ பெண்களின் பாதுகாப்பை உறுதி செய்வதற்காக "மகிளா சுரக்சா நடவடிக்கை" என்ற ஒரு அகில இந்திய நடவடிக்கையானது தொடங்கப்பட்டது.
- ❖ பெண்களுக்காக ஒதுக்கப்பட்ட பெட்டிகளில் பயணித்த 7000க்கும் மேற்பட்ட அனுமதி பெறாத பயணிகளை இரயில்வே பாதுகாப்புப் படையினர் கைது செய்தனர்.
- ❖ இந்த ஒரு மாத கால அளவிலான நடவடிக்கையின் போது 150 சிறுமிகள்/பெண்கள் ஆள்

கடத்தலுக்கு ஆளாகாமல் காப்பாற்றப்பட்டனர்.

## சர்வதேசச் செய்திகள்

### ஈராக்கின் பழமையான நகரம்

- ❖ ஈராக் நாட்டின் கெமுனேவின் குர்திஸ்தான் என்ற பகுதியில் ஒரு பழமையான ஈராக் நகரம் கண்டுபிடிக்கப் பட்டுள்ளது.
- ❖ இது சுமார் 3,400 ஆண்டுகள் பழமையான வெண்கலக் காலத்தினைச் சேர்ந்தது என கணிக்கப் பட்டுள்ளது.
- ❖ ஈராக்கின் மிகப்பெரிய நீர்த்தேக்கத்தில் நீர்மட்டம் குறைய காரணமான வறட்சி தான் இந்த நகரம் திடீரென தென்படுவதற்கான ஒரு காரணமாகும்.
- ❖ கி.மு 1550 முதல் கி.மு. 1350 ஆம் ஆண்டு வரை ஆட்சி செய்த மிட்டானிப் பேரரசின் ஆட்சியின் போது இந்தப் பண்டைய நகரம் ஒரு முக்கிய மையமாக இருந்ததாக தொல் பொருள் ஆராய்ச்சியாளர்கள் குழு கூறியுள்ளது.



### ஏமனில் இருந்து எகிப்துக்கு வணிக விமானம்

- ❖ முதல் வணிக விமானம் ஏமனின் சனா விமான நிலையத்திலிருந்து எகிப்தின் கெய்ரோ நகரத்திற்கு இயக்கப்பட்டது
- ❖ ஐக்கிய நாடுகள் சபையினால் நடுவாண்மை வகிக்கப்பட்ட பேச்சுவார்த்தையின் அடிப்படையில் இயக்கப்பட்ட ஏழாவது விமானம் இதுவாகும்.
- ❖ 2014 ஆம் ஆண்டில், நாட்டின் தலைநகரான சனாவை ஹுதி அமைப்பினர் கைப்பற்றிய பின்னர், ஏமன் நாட்டில் உள்நாட்டுப் போர் வெடித்தது.
- ❖ 2015 ஆம் ஆண்டின் தொடக்கத்தில், அரசாங்கத்தை மீட்டெடுக்கும் முயற்சியில் சலுதி தலைமையிலான கூட்டணி போரினைத் தொடங்கியது.


## பொருளாதாரச் செய்திகள்

### சரக்கு மற்றும் சேவை வரி இழப்பீட்டு நிலுவை

- ❖ மத்திய அரசானது, சரக்கு மற்றும் சேவை வரி இழப்பீட்டிற்காக மாநில அரசுகளுக்கு

ரூ.86,912 கோடியை வழங்கியுள்ளது.

- ❖ 2017 ஆம் ஆண்டு ஜூலை 01 ஆம் தேதியன்று சரக்கு மற்றும் சேவை வரி அமல்படுத்தப் பட்டதைத் தொடர்ந்து, அரசாங்கம் ஆண்டுக்கு 14% வருவாய் வளர்ச்சியை எதிர் நோக்கியது.
- ❖ மாநிலங்கள் இழந்த வருவாயை ஈடு செய்வதற்காக, பல்வேறு ஆடம்பரப் பொருட்கள் மீது நிதி திரட்டுவதற்காக தீங்கு தரும் பொருட்கள் என்று அழைக்கப்படும் பொருட்கள் மீதும் செஸ் (வீத வரி) விதிக்கப் பட்டது.



## அறிவியல் மற்றும் தொழில்நுட்பம்

**உலகின் மிகவும் சக்தி வாய்ந்த மீத்திறன் கணினி**



- ❖ உலகின் சக்தி வாய்ந்த முதல் 500 மீத்திறன் கணினிகளின் மீதான 59வது பட்டியலினை ஜெர்மனி வெளியிட்டுள்ளது.

- ❖ ஹெவ்லெட் பேக்கார்ட் எண்டர்பிரைஸ் நிறுவனத்தின் கட்டமைப்பைப் பயன்படுத்தி உருவாக்கப் பட்ட அமெரிக்காவைச் சேர்ந்த ORNL என்ற நிறுவனத்தின் ஒரு மீத்திறன் கணினியான ஃபிரான்டியர் முதல் இடத்தினைப் பெற்றது.
- ❖ எனவே, இது ஜப்பானின் ஃபுகாகுவை விஞ்சி உள்ளது.
- ❖ இது உலகின் சக்தி வாய்ந்த மீத்திறன் கணினியாக மாறியது.

## அஸ்திரா Mk-1



- ❖ பாதுகாப்புத் துறை அமைச்சகம் ஹைதராபாதத்தைச் சேர்ந்த ஒரு பொதுத் துறை நிறுவனமான பாரத் டைனமிக்ஸ் லிமிடெட் நிறுவனத்துடன் அஸ்திரா மார்க்-1 என்ற ஏவுகணையை வழங்குவதற்கான ஒரு ஒப்பந்தத்தில் கையெழுத்திட்டுள்ளது.
- ❖ அஸ்திரா Mk-1 என்பது கண்ணுக்குப் புலப்படும் எல்லைக்கு அப்பாற்பட்ட தொலைவு வரம்புடைய வான்வழியே பாயக்கூடிய ஏவுகணையாகும்.
- ❖ கண்ணுக்குப் புலப்படும் எல்லைக்கு அப்பாற்பட்ட தொலைவு வரம்புடைய ஏவுகணைகள் 20 கடல் மைல்கள் அல்லது 37 கிலோமீட்டர் தூரம் வரை சென்று தாக்கும் திறன் கொண்டவை ஆகும்.
- ❖ அஸ்திரா Mk-1 ஏவுகணையின் வரம்பு சுமார் 110 கி.மீ. ஆகும்.
- ❖ 150 கிமீக்கு மேல் வரம்புடைய Mk-2 ஏவுகணை உருவாக்கப்பட்டு வருகிறது.
- ❖ நீண்ட தூர வரம்புடைய Mk-3 திட்ட உருவாக்க நிலையில் உள்ளது.

## சுற்றுச்சூழல் செய்திகள்

### ஸ்டாக்ஹோம் மாநாட்டின் 50வது ஆண்டு நிறைவு

- ❖ 1972 ஆம் ஆண்டு ஜூன் 05 முதல் ஜூன் 16 வரையில் ஸ்வீடன் நாட்டின் ஸ்டாக்ஹோம் நகரில் மனித சுற்றுச்சூழல் தொடர்பான ஐக்கிய நாடுகளின் மாநாடு நடைபெற்றது.
- ❖ 122 நாடுகள் இந்த மாநாட்டில் பங்கேற்றன.
- ❖ 'ஒரே ஒரு பூமி' என்ற கருத்துருவடன், புவியின் சுற்றுச்சூழல் தொடர்பாக உலக நாடுகள் இது போன்று ஒன்று கூடுவது இதுவே முதல் முறையாகும்.

- ❖ 122 பங்கேற்பாளர்களில் 70 வளர்ந்து வரும் மற்றும் ஏழை நாடுகள் ஸ்டாக்ஹோம் பிரகடனத்தை ஏற்றுக் கொண்டன.

### முக்கியத்துவம்

- ❖ 1972 ஆம் ஆண்டு வரை எந்த நாட்டிலும் சுற்றுச்சூழல் அமைச்சகம் இல்லை.
- ❖ முதலில், நார்வே மற்றும் ஸ்வீடன் நாடுகளே சுற்றுச்சூழலுக்கான அமைச்சகங்களை நிறுவின.
- ❖ இந்தியா தனது சுற்றுச்சூழல் மற்றும் வனத் துறை அமைச்சகத்தை 1985 ஆம் ஆண்டில் நிறுவினது.



## மாநிலச் செய்திகள்

### உலகின் முதல் திரவ நுண் யூரியா ஆலை



- ❖ குஜராத்தின் கலோல் நகரில் அமைக்கப்பட்டுள்ள நாட்டின் முதல் திரவ நுண் யூரியா ஆலையைப் பிரதமர் அவர்கள் தொடங்கி வைத்தார்.
- ❖ இது நுண் துகள் வடிவில் உள்ள யூரியா ஆகும்.
- ❖ திரவ நுண் யூரியாவை நேரடியாக இலைகளில் தெளிப்பதால் அது நேரடியாகச் செடியால் உறிஞ்சப் படும்.

- ❖ யூரியா ஒரு இரசாயன நைட்ரஜன் உரமாகும்.
- ❖ இது தாவரங்களுக்கு மிகவும் தேவையான ஒரு முக்கிய ஊட்டமான நைட்ரஜனைச் செயற்கையாக வழங்குகிறது.
- ❖ உலகிலேயே அதிகளவில் யூரியாவினைப் பயன்படுத்தும் இரண்டாவது பெரிய நாடு இந்தியா ஆகும்.
- ❖ ஆனால் யூரியா உற்பத்தியில் மூன்றாவது இடத்திலேயே உள்ளது.

## பிரபலமானவர்கள், விருதுகள் மற்றும் நிகழ்வுகள்

### சிதாரா-இ-பாகிஸ்தான் விருது

- ❖ மேற்கிந்திய தீவுகள் கிரிக்கெட் அணியின் முன்னாள் அணித் தலைவர் டேரன் சமிக்கு பாகிஸ்தானுக்கு அவர் வழங்கியச் சேவைக்காக சித்தாரா-இ-பாகிஸ்தான் விருது வழங்கப் பட்டுள்ளது.
- ❖ 38 வயதான ஆல்-ரவுண்டரான இவர் சர்வதேச கிரிக்கெட்டில் பாகிஸ்தான் அணியின் பங்கேற்பை மீண்டும் கொண்டு வர உதவுவதில் அவர் ஆற்றியப் பங்கிற்காக இந்த விருதானது வழங்கப் பட்டது.
- ❖ இது பாகிஸ்தான் அரசினால் வழங்கப்படும் மூன்றாவது உயரியக் குடிமை விருது ஆகும்.
- ❖ 2020 ஆம் ஆண்டு மார்ச் மாதத்தில், பாகிஸ்தானின் மிக உயரியக் குடிமை விருதான நிஷான்-இ-பாகிஸ்தான் என்ற விருதினைப் பெற்றார்.
- ❖ பாகிஸ்தான் அதிபரால் இவருக்குக் கௌரவப் பாகிஸ்தான் குடியுரிமையும் வழங்கப் பட்டது.



### டைம்ஸ் இதழின் வணிக விருது 2022

- ❖ ருச்சி ஃபுட்லைன் என்ற நிறுவனத்தின் இயக்குனர் ரஷ்மி சாஹூவுக்கு 2022 ஆம் ஆண்டிற்கான டைம்ஸ் இதழின் வணிக விருது வழங்கப்பட்டுள்ளது.





- ❖ கிழக்கு இந்தியாவின் ஒரு முன்னணி உடனடி உணவுத் தயாரிப்புப் பிரிவில் இந்த விருதானது வழங்கப் பட்டது.

